

मौजे वेरुळ वनउद्यानातील स्थापत्य
कामांच्या अंदाजपत्रकास प्रशासकीय
मान्यता प्रदान करणेबाबत.

महाराष्ट्र शासन
महसूल व वन विभाग
शासन निर्णय क्र. निसप-२०१७/प्र.क्र.६७/फ-५
मंत्रालय, मुंबई - ४०० ०३२.
दिनांक : ३१ ऑगस्ट, २०१७

- वाचा -** १. मुख्य वन संरक्षक (प्रा), औरंगाबाद यांचे पत्र क्र. कक्ष -८/उवअ/प्र.क्र.३०३/६१/सन २०१७-१८ दि. १५/४/२०१७
२. अपर प्रधान मुख्य वनसंरक्षक (अर्थसंकल्प, नियोजन व विकास) यांचे पत्र क्र.कक्ष २४(३)प्र. मं/ प्र.क्र. २२/१४० व १४१/२०१७-१८ दि. २६/५/२०१७
३. मुख्य वन संरक्षक (प्रा), औरंगाबाद यांचे पत्र क्र. कक्ष -८/उपअ/प्र.क्र.३०३/८०६/सन २०१७-१८ दि. १८/८/२०१७

प्रस्तावना -

अपर प्रधान मुख्य वनसंरक्षक (अर्थसंकल्प, नियोजन व विकास) यांनी दि. २६/५/२०१७ च्या पत्रान्वये औरंगाबाद वनवृत्तातील मौजे वेरुळ वनउद्यानातील Toilet Reception and Miscellaneous आणि Landscaping या कामांच्या रु.१८९५०६७७/- इतक्या रकमेच्या अंदाजपत्रकास कार्यकारी अभियंता, जागतिक बँक प्रकल्प विभाग औरंगाबाद यांनी त्यांचेकडील तांत्रिक मान्यता मंजूरी नोंद क्र. १ व २/२०१६-१७ दि. २९/३/२०१७ अन्वये तांत्रिक मान्यता प्रदान केली असून सदर प्रस्तावास प्रशासकीय मान्यता प्रदान करणेबाबतचा प्रस्ताव शिफारशीसह शासनास सादर केला होता. त्यानुषंगाने सदरहू बांधकामाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

औरंगाबाद वनवृत्तातील मौजे वेरुळ येथील स्थापत्य कामाच्या बांधकामास सार्वजनिक बांधकाम विभागाने दिलेल्या मंजूरीनुसार खालील विवरणपत्रात नमुद केल्याप्रमाणे एकुण रु.१९९४८०८३/- (एक कोटी नव्याण्णऊ लाख अठ्ठेचाळीस हजार त्र्याऐंशी फक्त) इतक्या रकमेच्या अंदाजपत्रकास प्रशासकीय मान्यता देण्यात येत आहे.

अ.क्र	कामाचा तपशिल	शासनमान्य अंदाजपत्रकीय रक्कम
१	Estimate for Ellora Forest Park “MAHADEV-VAN” Toilet Reception and Miscellaneous	रु.१०२८८८१८.००
२	Landscaping	रु. ९६५९२६५.००
	एकूण	रु. १९९४८०८३.००

सदरहू प्रशासकीय मान्यता (वित्तीय मान्यता वगळून) पुढील अटींच्या अधीन राहून प्रदान करण्यात येत आहे.

- १) बांधकाम जर अर्थसंकल्पाव्यतिरिक्त करायचे झाल्यास त्यात ५ % सेंटेंज चार्जेसची तरतुद मिळवण्यात यावी.
- २) नकाशे व अंदाजपत्रके सक्षम अधिका-यांकडून साक्षांकीत करून घ्यावेत
- ३) अंदाजपत्रक खाजगी वास्तुशास्त्रज्ञ यांनी तयार केलेल्या नकाशावर आधारित असल्याने खाजगी वास्तुशास्त्रज्ञाची नेमणूक विहित कार्यपद्धतीनुसार झाल्याचे गृहीत धरण्यात येत असून, याबाबतची जबाबदारी मुख्य वनसंरक्षक (प्रा) औरंगाबाद यांची राहिल.
- ४) कामाचा वास्तुमांडणी नकाशा उपलब्ध करून घेऊन सदर अंदाजपत्रकासोबत ठेवण्यात यावा
- ५) प्रत्यक्ष काम करण्यापूर्वी वास्तुमांडणी नकाशा, सविस्तर नकाशे व आराखडे शासनाचे वास्तुशास्त्रज्ञाकडून मंजूर करून घेणे आवश्यक आहे.
- ६) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक व दरपत्रके मंजूर करूनच काम हाती घ्यावे.
- ७) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र. १७७/तां.क.१ दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ८) कामासाठी वनसंवर्धन अधिनियम १९८० अंतर्गत आवश्यक असलेली परवानगी घ्यावी.
- ९) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- १०) कामे करताना कुठलाही प्रचलित कायदा/नियमांचे उल्लंघन होणार नाही व कुठल्याही प्रकारे अनियमितता होणार नाही याची दक्षता घ्यावी.

हे आदेश शासन निर्णय वित्त विभाग, क्र. विअप्र १०.०८/प्र.क्र. ७०/२००८/ विनियम, दि. १५ मे २००९ वित्तीय अधिनियम पुस्तिका, १९७८, भाग पहिला, उप विभाग- पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र.१, परिच्छेद क्र. १३४ नुसार विभागास असलेल्या वित्तीय अधिकारानुसार व सार्वजनिक बांधकाम विभागाच्या अनौपचारिक संदर्भ क्रमांक २९२/१७/इमा-३ दि. ३०/६/२०१७ ला अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८३११७३४२६४३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुजय दोडल)

सह सचिव (वने)

महसूल व वन विभाग

प्रति,

१. प्रधान मुख्य वन संरक्षक (वन बल प्रमुख) महाराष्ट्र राज्य, नागपुर
२. अपर प्रधान मुख्य वन संरक्षक (अर्थसंकल्प नियोजन व विकास) महाराष्ट्र राज्य, नागपुर
३. व्यवस्थापकीय संचालक, महाराष्ट्र निसर्ग पर्यटन मंडळ, नागपूर.
४. मुख्य वन संरक्षक (प्रादेशिक) औरंगाबाद.
५. उप वनसंरक्षक, औरंगाबाद वनविभाग, औरंगाबाद.
६. महालेखापाल, १/२ (लेखा व अनुज्ञेयता)/ (लेखा परिक्षण) मुंबई / नागपुर
७. सार्वजनिक बांधकाम विभाग (इमारत-३), मंत्रालय, मुंबई-३२.
८. कक्ष अधिकारी (व्यय-१०)(विनियम) वित्त विभाग, मंत्रालय, मुंबई-३२.
९. नियोजन विभाग (का-१४७५), मंत्रालय, मुंबई-३२.
१०. ब-१/फ-१/फ-२ कार्यासन , महसूल व वन विभाग, मंत्रालय, मुंबई-३२.
११. कार्यासन फ-५, महसूल व वन विभाग, मंत्रालय, मुंबई-३२ (निवड नस्ती).